

1st March 1966]

திரு. வை. சங்கரன் : இதற்கு முன்னால் வேறு எந்த இடங்களிலாவது இது போன்ற பராஜக்ட் நடைமுறையில் இருந்து அதை ப்ரிஸிடன்டாக வைத்து இதை ஆரம்பிக்க ஏதாவது உத்தேசம் இருக்கிறதா?

கனம் திரு. ஆர். வெங்கட்டராமன் : மஹாராஷ்டிராவில் 12, குஜராத் தில் 6, வங்காளத்தில் 2, அஸ்ஸாமில் 1, மத்திய பிரதேசத்தில் 1, மைசூரில் 1, உத்தர பிரதேசத்தில் 1.

புலவர் கா. கோவிந்தன் : மாநில மின்சாரக் கழகம் இப்போது நல்ல முறையில் கிராமங்களுக்கு மின்சார விஸ்தரிப்பு செய்து வருகிறது. அதைக் கூட்டுறவு இயக்கத்தின் மூலம் செய்வதில் அந்த அளவு நம்பிக்கை இல்லாத நிலை இருக்கிறது. ஆகவே, மாநில மின்சாரக் கழகத்திற்குள்ள பொறுப்பைக் கூட்டுறவு இயக்கத்திற்குக் கொடுக்காது இருப்பதற்கு அரசாங்கம் தக்க பாதுகாப்பு கொடுக்குமா?

கனம் திரு. ஆர். வெங்கட்டராமன் : அங்கத்தினர் அவர்களுக்கு கூட்டுறவு இயக்கத்தில் நம்பிக்கை இல்லை என்று சொன்னால் அது அவர்களுடைய கருத்து. அதைப் பற்றி நான் ஒன்றும் குறை சொல்லவில்லை. இப்போது ஒரு யோசனை நடந்து கொண்டிருக்கிறது. சென்னை ராஜ்யத்தைப் பொறுத்தவரையிலே இதற்கு அவசியம் இருக்காது என்று தான் நான் நினைக்கிறேன். காரணம், நாம் 85 சத வீத அளவிற்கு இன்று நம் ராஜ்யத்தில் உள்ள பகுதிகள் எல்லாவற்றிற்கும் மின்சார விஸ்தரிப்பு செய்து விட்டோம். எந்த எந்த ராஜ்யங்களில் மின்சார விஸ்தரிப்பு சரியான முறையில் நடைபெறவில்லையோ, அதற்கு வேண்டிய வசதிகள் இல்லையோ அவர்கள் இந்தவிதமான உபாயங்களைக் கடைப்பிடிக்கலாம் என்பது தான் அபிப்பிராயம். ஆனால் இதைப் பற்றி முடிவு எடுக்கவில்லை. ஆகவே தான் பரிசீலனையில் இருக்கிறது என்று சொன்னேன்.

நாசரெத்தில் பாலிடெக்னிக்

*139 கேள்வி.—**திரு. எம். எஸ். செல்வராஜன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருநெல்வேலி மாவட்டம், நாசரெத்தில் ஆரம்பிக்கப்பட்ட பாலிடெக்னிக் (Polytechnic) மூடப்பட்டது உண்மையா?

(இ) ஆம் எனில், அதற்கான காரணம் என்ன?

THE HON. SRI R. VENKATARAMAN : (a) Yes.

(b) The authorities of the Church of South India decided to close down the Polytechnic.

திரு. எம். எஸ். செல்வராஜன் : இந்த பாலிடெக்னிக் குக்குக் கொடுக்கப்பட்ட நிலம் எவ்வளவு? அந்த நிலத்தை தற்போது அரசாங்கமே எடுத்துக்கொண்டிருக்கிறதா? அல்லது ஸவுத் இந்தியா சர்க்கவுன்சிலுக்கு விட்டு விட்டார்களா?

கனம் திரு. ஆர். வெங்கட்டராமன் : ஒரு தனியார் பாலிடெக்னிக் வைக்கிறபோது அவர்கள் ஒரு ஒப்பந்தம் செய்து கொடுக்க வேண்டும். எந்தக் காரணத்திற்காக அவர்கள் இந்த பாலிடெக்னிக்கை மூடி விட்டாலும் அதனுடைய சொத்துக்கள் பூராவும் சர்க்காரையே சேர்ந்து விடும் என்ற நிபந்தனை இருக்கிறது. அந்த நிபந்தனை கடைப்பிடிக்கப்படுகிறது என்று சொல்லிக்கொள்ள விரும்புகிறேன்.

திரு. எம். எஸ். செல்வராஜன் : நான் அறிந்த மட்டில், அந்த நிலத்தை எல்லாம் சர்க்காரே எடுத்துக்கொண்டதாகத் தெரிகிறது. அப்படியானால், அந்த நிலத்தைப் பயன்படுத்திக்கொண்டு சமீபத்தில் திருநெல்வேலி ஜில்லாவிற்கு என்று அனுமதிக்கப்பட்டிருக்கிற என்ஜினியரிங் கல்லூரியை அந்த இடத்திலேயே அமைக்க சர்க்கார் யோசிக்குமா?

[1st March 1966

THE HON. SRI R. VENKATARAMAN : It is a suggestion and I cannot give an answer to this.

திரு. எம். எஸ். செல்வராஜன் : சில மாதங்களுக்கு முன்பு அமைச்சர் அவர்கள் பதில் சொல்லுகிறபோது அந்த இடத்தில் எவ்விதத்திலேனும் ஒரு ஜூனியர் பாலிடெக்னிக், பெண்களுக்கேனும் ஒரு பாலிடெக்னிக் இவற்றையாவது அங்கு அமைக்க யோசிக்கப்படும் என்று அரசாங்கத்தின் சார்பாக சொல்லப்பட்ட தகவல் அமைச்சர் அவர்களுக்குத் தெரியுமா? அதை எந்த அளவிற்குப் பூர்த்தி செய்ய அரசாங்கம் முன் வந்திருக்கிறது?

கனம் திரு. ஆர். வெங்கட்டராமன் : பல யோசனைகளில் இதுவும் ஒன்றாக இருக்கும்.

பொறியியல் கல்லூரிக்குத் தேர்வு

*140—கேள்வி—**திரு. எ. கோ. பாலகிருஷ்ணன் :** } கனம் கைத்
திரு. சி. கோதண்டராம பாகவதர் : }
 தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1965-66-ம் கல்வி ஆண்டில், பொறியியல் கல்லூரிகளுக்காகத் தேர்ந்தெடுக்கப்பட்ட மாணவ, மாணவியர்கள் எத்தனை பேர்?

(இ) அவர்களுள், ஆதித் திராவிட வகுப்பைச் சேர்ந்தவர்கள் எத்தனை பேர், எத்தனை சத வீதம்?

THE HON. SRI R. VENKATARAMAN :

(அ) & (இ) : A Statement ^a is placed on the table of the House.

திரு. கே. ஏ. மதியழகன் : இந்த என்ஜினியரிங் கல்லூரிகளில் இனிமேல் தேர்வு நடக்கிற நேரத்தில் குறைந்த மார்க் அடிப்படையில் அமைப்பது பற்றி ஏதாவது திட்டம் இருக்கிறதா? அது பற்றிய விவரங்களைக் கூற முடியுமா?

கனம் திரு. ஆர். வெங்கட்டராமன் : இப்போது 45, 50 சதவிகிதம் வாங்கினால் அவர்களைக் கல்லூரிகளில் சேர்த்துக் கொள்ளலாம் என்ற விதி இருக்கிறது. இதை மாற்றி 55 சதவிகிதம் இருக்கிறவர்களைத்தான் சேர்த்துக்கொள்ள வேண்டுமென்று ஒரு அபிப்பிராயம் இருக்கிறது. அது பற்றி முடிவு எடுக்கவில்லை. என்னுடைய கருத்தில்கூட அதிகமான மார்க்குகள் பெற்றவர்களை, தகுதி உள்ளவர்களை அப்பிடச் செய்வதுதான் சரியாக இருக்கும் என்று நினைக்கிறேன். இது ஷெட்யூல்ட் காஸ்ட், ஷெட்யூல்ட் ட்ரைபஸ்-ஐச் சேர்ந்தவர்களுக்கு பொருந்தாது.

திரு. வை. சங்கரன் : பொதுவாக, இந்த அபிவிஷன் பட்டியலைப் பார்த்தால் ஆவரேஜாக ஒரு சதவிகிதத்துக்கு மேல் இல்லை. ஆகவே, ஷெட்யூல்ட் காஸ்ட், ஷெட்யூல்ட் ட்ரைப்லைச் சேர்ந்தவர்களை அதிகமாகச் சேர்க்க, அவர்களின் எண்ணிக்கையை அதிகப்படுத்தி அவர்களை ஊக்குவிக்க வேறு என்னென்ன நடவடிக்கைகளை எடுக்க சர்க்கார் உத்தேசித்திருக்கிறது?

கனம் திரு. ஆர். வெங்கட்டராமன் : அப்ளிக்கேஷன் போடாவிட்டால் நாம் எப்படிச் சேர்ப்பது என்று தெரியவில்லை. ஐந்து ஆண்டு பி. ஈ. இன்டர்க்ரேட்டட் கோர்ஸுக்கு அவர்களில் இருந்து 98 பேர்களை இன்டர்வ்யூ செய்ததில், ஒருவருக்கு .பி.வி.க்கல் .பி.டீனஸ் இல்லை. மீதி 97 பேர்களை சேர்த்துக் கொண்டிருக்கிறார்கள். அதே போல தர் இயர் பி.ஈ.-க்கு நான்கு பேர்கள் அப்ளிக்கேஷன் போட்டு அந்த நான்கு பேர்களைச் சேர்த்துக்கொண்டிருக்கிறார்கள்.